

ជីវិតព្យៀន PYRRHON

*- បានរស់នៅក្នុងជំនាន់សម័យមុនទស្សនវិទ្យាអេពីគ្លរូបនិក ក្នុង
អូឡាំព្យ៉ាទី-១២០

ជាបុគ្គលដែលបានបង្កើតក្រុមបក្សមួយហៅថា ៖ បក្សព្យៀនីញ៉ាង ឬ ពួក
សិបទឹក (គឺជាពួកជនសង្ស័យទៅលើការពិតគ្រប់យ៉ាង) ។ គាត់ត្រូវជាកូនប្រុស
របស់បូរីជនម្នាក់ (ពលរដ្ឋនៃទីក្រុងស្រុកក្រិក) ឈ្មោះព្រីសតាកនៅក្នុងទីក្រុង
អេឡេក្នុងដំបង់ប៉េឡូប៉ូណែស ។ មុនដំបូងគាត់បានខំប្រឹងរៀនគំនូរផ្កាពិណ ។
បន្ទាប់មកគាត់ក៏បានក្លាយទៅជាសាវ័ករបស់ គ្រីស្ទ ហើយផុតពីនោះមកទៀត
របស់ទស្សនវិទ្យាអាណាសតុស ។ ព្យៀនបានជាប់ចិត្តស្រឡាញ់លោកគ្រូបង
ក្រោយនេះខ្លាំងពេកណាស់... រហូតតាមគាត់ដល់ស្រុកឥណ្ឌា ។ នៅក្នុងឱកាស
នៃដំណើរវែងឆ្ងាយនេះ ព្យៀនបានឆ្លៀតឱកាស ធ្វើការពិភាក្សាជាមួយពួកម៉ាយី (
Mages ...ពួកក្រុមបក្សសេតមន្តអាគម ៖ ម៉ាយី-មាយ) , ជាមួយពួកយឺមណូ-
សូហ្វីស្ត (Les Gymnosophistes ៖ ពួកឥស្រែកក្តី... ឥតមានស្លៀកពាក់ខោអាវ
ហើយធ្វើពលិកម្ម នៅលើសេរីរវាងកាយ) , ព្រមទាំងជាមួយពួកទស្សនវិទូ
ទាំងអស់នៅពិភពខាងកើត ។ បន្ទាប់ពីបានប្រមែប្រមូលមតិរបស់អ្នកប្រាជ្ញអស់
ទាំងនេះគ្រប់ៗគ្នាយកមកធ្វើការសិក្សាវែកញែកដល់ទីជម្រៅ, ព្យៀនក៏ពុំបានរក
ឃើញការពិតអ្វីសោះដែលអាចធ្វើឲ្យគាត់មានការស្តប់ស្តល់ក្នុងចិត្ត ។ គឺហាក់ដូច
ជាទស្សនៈឬទ្រឹស្តីទាំងអស់នេះមានរចនាសម្ព័ន្ធស្មុតស្មាញក្រៃពេក ដែលមិន
អាចឲ្យគាត់រមិលយល់បាន ។ គឺហាក់ដូចជាការពិតនៃអ្វីៗទាំងអស់នៅលើភព
ផែនដីនេះបិតនៅជាបាតដាលដ៏មហាសែនជ្រៅ... ហើយអំពើសមរម្យដែលគាត់
មានលទ្ធភាពអាចធ្វើបាន គឺមានតែការសង្ស័យទៅលើអ្វីៗទាំងអស់..។ ម៉្លោះ ហើយ
គាត់ក៏ពុំបានសម្រេចធ្វើអ្វីៗទាំងអស់ផងដែរ ។

គាត់បានពោលថា មនុស្សយើងមានអាកប្បកិរិយានិងទម្លាប់គំនិតរស់នៅ
ស្របតែតាមគេនិយាយប៉ុណ្ណោះ, ម្នាក់ៗធ្វើអ្វីតែតាមទម្លាប់ , ម្នាក់ៗមើលឃើញ
តែច្បាប់និងទំនៀមទម្លាប់របស់ស្រុកខ្លួនឯង ...ក៏ប៉ុន្តែមិនដែលដឹងថាច្បាប់ឬ

ទំនៀម ទម្លាប់នោះត្រូវប្រកែខុស...ល្អប្រកែអាក្រក់នោះទេ ។

កាលពីដើមដំបូង ពៀវ៉ែងជាជនអ្នកក្រីក្រម្នាក់ ដែលពុំសូវមានធនធានស្គាល់ទេ។ គាត់ប្រកបតែមុខរបរជាជាងគំនូរផាត់ពណ៌តែប៉ុណ្ណោះ , ហើយគេបានរក្សាទុកនៅទីក្រុងអេឡេនូវស្វាដែររបស់គាត់ ដែលបង្ហាញឲ្យឃើញថាគាត់ជាអ្នកមានទព្វកោសល្យពិតប្រាកដក្នុងវិជ្ជាជីវៈនេះ ។ គាត់រស់នៅក្នុងសេចក្តីស្ងៀមស្ងាត់តែឯកឯងក្នុងទីរហោង្គា, ហើយមិនដែលបានទៅចូលរួមប្រជុំជាមួយក្រុមណាទេ។ គាត់បានធ្វើដំណើរជាញឹកញាប់ ដោយមិនដែលបានប្រាប់ធនធានម្នាក់អំពីទីកន្លែងដែលគាត់ទៅ ។ អ្វីៗក៏គាត់ទ្រាំបានទាំងអស់នៅក្នុងជីវិតនេះដោយគាត់មិនដែលបានពោលនូវពាក្យត្អូញត្អែ ឬសំដែងនូវការពិបាកចិត្តអ្វីទាំងអស់ ។ គាត់លែងជឿបញ្ញានិងវិញ្ញាណរបស់ខ្លួនគាត់ផ្ទាល់ រហូតដល់គាត់លែងរិះរើរស់នឹងដើរចៀសឧបសគ្គទាំងឡាយ, បើទោះជាដីថ្មក្តី, ទឹកជ្រោះក្តី, ឬក៏គ្រោះថ្នាក់ផ្សេងៗទៀតក្តី ។ គាត់សុខចិត្តឲ្យទទេដែលគាត់បានជួបប្រទះបរមកកិធុនរូបគាត់ជាជាងគាត់ដើរងាកចេញ ៖ វាមានមិត្តភក្តិរបស់គាត់មួយចំនួនដែលតែងដើរតាមឃ្នាំមើលរូបគាត់ហើយនៅក្នុងកាលៈទេសៈខ្លះក៏បានជួសជុលគ្រោះគាត់ដោយទាញគាត់ឲ្យចៀសចេញពីគ្រោះកាចផ្សេងៗ ។ គាត់គ្មានចិត្តស្នេហាបរិភោគនឹងអ្វីៗទាំងអស់គាត់ស្លៀកពាក់តែខោអាវមួយម៉ាកដដែលៗ ។ នៅពេលដែលគាត់និយាយស្តីអធិប្បាយអំពីរឿងអ្វីមួយឲ្យគេស្តាប់, បើទោះជាជនអ្នកស្តាប់ដើរចាកចេញទៅបាត់ដោយប្រការណាមួយក្តី ហើយបានទុករូបគាត់ឲ្យនៅតែម្នាក់ឯងក្តី, ក៏គាត់នៅតែពោលម្នាក់ឯងតទៅទៀត រហូតដល់ចប់ចុងចប់ដើមនៃសេចក្តីសន្តរកថារបស់គាត់ ។ ពោលគឺគាត់មានអាកប្បកិរិយាដដែលដូចគ្នាស្មើដើមចុង នៅពេលដែលមានមនុស្សស្តាប់ ...ឬក៏គ្មានមនុស្សស្តាប់ ។ បូកពាររបស់គាត់គឺគ្មានកង្វល់ខ្វល់ខ្វាយជាមួយមនុស្សគ្រប់ៗគ្នា, ចំពោះធនធានក៏ដូចធនធាន ។

កេរ្តិ៍ឈ្មោះរបស់ពៀវ៉ែងបានបែកខ្ញុំខ្ញាយទូទាំងប្រទេសក្រិក ។ មានមនុស្សច្រើនគ្នាណាស់ដែលបានសម្រេចចូលក្នុងបក្សរបស់គាត់ ។ ប្រជាជននៅអេឡេបន្ទាប់ពីបានស្គាល់គុណសម្បត្តិនិងថវិយាធិមរបស់គាត់រួចហើយ ក៏មានសេចក្តីកោតខ្លាចគោរពប្រណិបត្តិរូបគាត់ទុកគាត់ដូចជាព្រះមហាក្សត្រជាទីសក្ការៈបូជានៃសាសនារបស់ពួកគេ ។ ពួកវាត្រូវបានលើកគាត់ជាប្តីជននៃទីក្រុងរបស់ពួកគេ ។ ទស្សនវិទូអេពីគួរ ចូលចិត្តជជែកពិភាក្សាជាមួយរូបគាត់ពន់ពេកណាស់, ហើយតែងនឹកស្វិតស្វើរមិនចេះដាច់អំពីរបៀបរបបដែលគាត់រស់នៅ ។ អ្នកផងគ្រប់គ្នាបានសង្កេតឃើញថាគាត់ជាមនុស្សមានសេរីភាពពិតប្រាកដមែន, ប្រាសចាកពីសេចក្តីទុក្ខលំបាករបស់ជនសាមញ្ញ, ពីអំនួតហើយនិងជំនឿអកុសលផ្សេងៗ ។

នៅទីបំផុតលោកទស្សនវិទូរទីម៉ុងបានបញ្ជាក់ថា រូបគាត់បានត្រូវគេគោរពដូចជាព្រះមួយអង្គនៅលើភពផែនដីនេះ ៖ គាត់រស់នៅយ៉ាងស្ងៀមស្ងាត់ជាមួយបុគ្គលស្រីរបស់គាត់ឈ្មោះហ្វឺលីសដែលមានមុខរបររកស៊ីធ្វើជាឆ្មប ។ គាត់តែងតែទៅផ្សារដោយខ្លួនឯងយកសត្វបក្សាបក្សីតូចៗនិងកូនជ្រូកទៅលក់ ។ គាត់តែងបោសសំអាតផ្ទះដោយផ្ទាល់ដៃពីខ្លួនឯង ។

ថ្ងៃមួយ, ឆ្កែមួយបានលោតក៏គ្រោងមកលើរូបគាត់បម្រុងទំ ។ ពៀវ៉ុងក៏យកដៃរុញឆ្កែនេះចេញ ៖ ជនម្នាក់ក៏បាននិយាយចំអកដាក់គាត់ដោយសួរថា ៖ អំពើនេះវាមិនជួយនឹងទស្សនៈ របស់គាត់ទេឬ ? ។

- ឱ! មែន, គាត់ឆ្លើយតបវិញ, គឺជាការមួយលំបាកពន់ពេកណាស់ដែលគេត្រូវលះបង់ចោលទំនៀមទម្លាប់របស់ខ្លួនឯងទាំងស្រុង... ម៉្លោះហើយគេមានការលំបាកណាស់ក្នុងការយកមនុស្សម្នាក់ទៅប្រស្រាតទោររាវទាំងអស់ឲ្យអស់រលីងពីខ្លួន ។ ក៏ប៉ុន្តែក្នុងកិច្ចការនេះ, គេត្រូវប្រឹងប្រែងឲ្យពេញសម័ត្តភាពទៅទៀត... គេត្រូវប្រើកម្លាំងបញ្ញាទាំងអស់ដើម្បីទប់ទល់នឹងកម្លាំងទំនៀមទម្លាប់។

ក្នុងកាលទេសៈមួយទៀត ...នៅពេលដែលគាត់កំពុងតែជិះនាវាតូចមួយខ្លុងកាត់សមុទ្រក៏ស្រាប់តែមានខ្យល់ព្យុះបក់បោកមកយ៉ាងខ្លាំង ៖ នាវាដ៏តូចក៏មានសភាពឃ្នោងឃ្នោងរកកលនឹងលិច ។ ពួកមនុស្សដែលនៅជុំវិញគាត់ក៏មានការភិតភ័យតក់ស្លុតតក្កម្លា ។ ពៀវ៉ុងមានលក្ខណៈស្ងប់ស្ងៀមនៅកណ្តាលខ្យល់ព្យុះបោកបាចនេះ ... គាត់ក៏បានបង្ហាញឲ្យអ្នកឯទៀតឃើញអំពីកូនសត្វជ្រូកមួយដែលកំពុងបរិភោគយ៉ាងសប្បាយក្សេមក្សាន្ត ហាក់ដូចជានាវាបានចូលកំពង់ផែរូចទៅហើយ ។ ហើយគាត់ក៏បានពោលបន្ថែមថា អ្នកប្រាជ្ញជួនតែយកតម្រាប់តាមសត្វដ៏តូចនេះ, ពោលគេជួនតែមានលក្ខណៈស្ងៀមស្ងាត់នៅគ្រប់ពេលវេលានិងកាលទេសៈទាំងអស់ ។

ថ្ងៃមួយ, ពៀវ៉ុងបានកើតអាគលឃឹក្រពះ (ចុកពោះ) ។ អ្នកដែលបានព្យាបាលរូបគាត់ក៏បានសម្រេចវិធានការណ៍ដ៏សាហាវ ...គឺរិះនិងកាត់សាច់របស់គាត់ ។ គាត់នៅស្ងៀមធ្វើព្រងើយ ...មិនទាំងបានជ្រួញចិញ្ចើមបន្តិចផង ហាក់ដូចជាគ្មានបានទទួលការឈឺចាប់អ្វីទាំងអស់ ។ ទស្សនវិទូរូបនេះបានយល់ថាចំណេះដឹងដ៏ខ្ពង់ខ្ពស់បំផុតដែលគេរកបាននៅក្នុងលោកនេះ គឺការមិនព្រមសម្រេចថាធ្វើអ្វីទាំងអស់ ។ ពួកក្រុមសាវ័ករបស់គាត់ទាំងប៉ុន្មានបានសន្មត់ព្រមព្រៀងគ្នាក្នុងរឿងមួយ ៖ គឺគេមិនអាចដឹងបានទាល់តែសោះថាមានអ្វីដែលមានលក្ខណៈប្រាកដប្រជាជានោះឡើយ ។ ក៏ប៉ុន្តែមានពួកអ្នកខ្លះបានស្វែងរកការពិតដោយមាន

សេចក្តីសង្ឃឹមថា នឹងរកឃើញពន្លឺនៅថ្ងៃណាមួយ... ចំណែកពួកអ្នកខ្លះទៀតគ្មានសេចក្តីសង្ឃឹមសោះឡើយថាថ្ងៃណាមួយគេនឹងបានទៅដល់ទីប្រាថ្នារបស់ពួកគេ។ ពួកអ្នកខ្លះទៀតថែមទាំងបាននិយាយថា គេអាចបញ្ជាក់បានពីអ្វីមួយដ៏ច្បាស់លាស់ ៖ គឺគេពុំមានចេះដឹងអ្វីទាំងអស់ ...អ្នកដែលនៅសល់ទាំងប៉ុន្មានមិនទាំងបានដឹងថាពួកគេជាមនុស្សល្ងង់ខ្លៅដែលគ្មានដឹងអ្វីទាំងអស់នោះផង ។ គំនិតបែបខាងលើនេះសុទ្ធសឹងតែមានកំណើតឃើញពន្លឺថ្ងៃមុនពៀរ៉ុងម៉្លេះ ...ក៏ប៉ុន្តែដោយគ្មាននរណាម្នាក់មកទល់នឹងពេលនោះ ធ្លាប់ដែលមានមុខបររកស៊ីខាងសង្ស័យទៅលើរបស់គ្រប់សព្វសារពើ, គេក៏បានចាត់ទុកថាពៀរ៉ុងជាស្ថាបនិក និងជាមេកើយរបស់ក្រុមបក្សសិបទឹកទាំងអស់ ។

មូលដ្ឋានគំនិតដ៏ធំបំផុតដែលទស្សនវិទូនេះយល់ថា គេគួរតែផ្អាកការវិនិច្ឆ័យរបស់ខ្លួន... គឺមកពីរូបយើងទាំងអស់គ្នាដឹងតែពីទំនាក់ទំនងរវាងវត្ថុសព្វយ៉ាងតែប៉ុណ្ណោះ, ក៏ប៉ុន្តែយើងមិនអាចដឹងបានពីផ្ទៃក្នុងនិងពីធម្មជាតិពិតប្រាកដនៃវត្ថុអស់ទាំងនេះឡើយ (កកន ៖ ថ្ងៃក្រោយមក អ្នកប្រាជ្ញអាណឺមង្គ អេមាឌយអែល កន្ទ ...បានយកទ្រឹស្តីរបស់ពៀរ៉ុងទៅធ្វើការវែកញែកពិភាក្សានៅក្នុងសៀវភៅមួយដែលមានឈ្មោះថា Critiques de la Raison pure ...នៅក្នុងនោះ Emmanuel Kant បានអធិប្បាយថា ... យើងបានដឹងពីពិភពលោកនេះត្រឹមតែសំបកក្រៅតែប៉ុណ្ណោះ Le pour-soi ...ក៏ប៉ុន្តែយើងមិនបានដឹងពីអ្វីៗពិតប្រាកដដែលនៅពីខាងក្នុងវត្ថុ ទាំងអស់នេះទេ...:L'En-soi ។

ស្លឹកស្នូល (ស្លឹកជ្រៃនៅស្រុកក្រិក) ជាឧទាហរណ៍ មានរសជាតិខ្លាញ់សម្រាប់សត្វពពែរ ប៉ុន្តែមានជាតិល្វីងជូរចត់សម្រាប់មនុស្ស ។ ផ្លែស្នែងជាចំណីដែលធ្វើឲ្យសត្វគ្រូចធំធេង ក៏ប៉ុន្តែជាថ្នាំពុលដែលបណ្តាលឲ្យមនុស្សស្លាប់។ ដើម្បីហ្នឹងដែលជាអ្នករៀបចំបាយទឹកឲ្យស្តេចអាឡេចសង់, មានអាការៈក្តៅអន្ទះអន្ទែង, ដូចគេយកភ្លើងមកដុតកាលណានៅក្នុងទីម្លប់ ...ក៏ប៉ុន្តែនៅហាលថ្ងៃវិញបែរជាមានសភាពត្រជាក់ស្រែងក្នុងខ្លួនគាត់, ដូចទឹកកក ។ អង់ត្រង់-ដារកុស អាចដើរឆ្លងកាត់វាលខ្សាច់នៅប្រទេសលីប៊ី បានយ៉ាងស្រួលដោយមិនមានការចាំបាច់ត្រូវផឹកទឹកអ្វីទាំងអស់ ។

អ្វីៗដែលត្រឹមត្រូវក្នុងប្រទេសមួយ ក្លាយជារឿងអយុត្តិធម៌ក្នុងប្រទេសមួយទៀត ។ ហើយនៅក្នុងប្រការដូចគ្នានេះ អ្វីដែលជាគុណធម៌នៅក្នុងប្រទេសខ្លះក៏បានក្លាយទៅជារឿងអបាយមុខនៅប្រទេសផ្សេង (កកន ៖ អ្នកនិពន្ធបារ៉ាង, Montaigne, បន្ទាប់មកទៀត Pascal បានយកទ្រឹស្តីរបស់អេពីក្លរនេះទៅពង្រីកដោយនិយាយដូច្នោះថា ៖ « ឱ!យុត្តិធម៌ដ៏គួរឲ្យអស់សំណើចដែលមានស្ទឹង

មួយខ័ណ្ឌផ្លូវ។ សេចក្តីពិតដែលនៅខាងម្ខាងនៃភ្នំរៀបរំណេ ... ក្លាយទៅជាសេចក្តីមិនពិតនៅខាងម្ខាងទៀត - Plaisante justice qu'une rivière borne. Vérités en deça des Pyrénées, erreurs au-delà » ។ នៅក្នុងប្រទេសពែររូ ឪពុកអាចរៀបការជាមួយ កូនស្រីរបស់ខ្លួនឯងបាន ក៏ប៉ុន្តែនៅក្នុងប្រទេសក្រិកគឺជាឧក្រិដ្ឋកម្មមួយដ៏ធ្ងន់ធ្ងរនិងអាក្រក់អាក្រិខ្លាំងណាស់ ។ ពួកម៉ាស្សាឃែត (Massagettes) មិនបានទទួលស្គាល់នូវឯកភាព ឬសភាពលក្ខណៈសក្តារបូជានៃអពាហ៍ពិពាហ៍នោះឡើយ (ទស្សនៈដែលយល់ថាអពាហ៍ពិពាហ៍ជាចំណងដែនរបស់ព្រះ ...គឺព្រះបានចងផ្តោបគ្នា មនុស្សប្រុសហើយនិងមនុស្សស្រីឲ្យទៅជាមនុស្សតែមួយ) , ចំណែកប្រទេសដទៃផ្សេងទៀតទាំងអស់ប្រឆាំងនឹងទស្សនៈរបស់ពួកម៉ាស្សាឃែត ។ ការលួចទ្រព្យសម្បត្តិអ្នកដទៃជាអំពើល្អ ដែលគួរបានបុណ្យបានទាន ឬគួរឲ្យកោតសរសើរនៅប្រទេសស៊ីលីស៊ី...ក៏ប៉ុន្តែនៅប្រទេសក្រិកគឺជាអំពើអាក្រក់មួយដែលត្រូវគេផ្តន្ទា ។ អរិសទីពមានមតិយោបល់មួយបែបទៅស្តីអំពីសុភមង្គល ... ចំណែកអង់តីសតែងមានទស្សនៈមួយបែបផ្សេងក្នុងរឿងដដែលនេះ, ចំណែកអេពីគួរមានទ្រិស្តីមួយផ្សេងទៀត ឃ្លាតពីការយល់ឃើញរបស់អ្នកទាំងពីរខាងលើ។ ពួកអ្នកខ្លះមានជំនឿទៅលើព្រហ្មលិខិត, ពួកអ្នកខ្លះទៀតបានបដិសេធមិនព្រមជឿវាសនាកម្ម ។ ពួកជនជាតិអេឃីពតែងកប់ខ្មោចរបស់ពួកខ្លួន ចំណែកពួកឥណ្ឌាតែងតែយកសពទៅដុត, រីឯពួកប៉េអូឆិវិញតែងយកខ្មោចទៅគ្រវែងចោលនៅកណ្តាលបឹងតែម្តង ។ អ្វីដែលប៉ះនឹងពន្លឺព្រះអាទិត្យចេញពីណាម្យ៉ាង...ដល់ប៉ះពន្លឺព្រះច័ន្ទបែរជាចេញពីណាស់បុរេផ្សេង...នៅទីបំផុតដល់ចាំនឹងពន្លឺភ្លើងទៀតក៏បញ្ចេញពីណាមួយបែបផ្សេងទៀត ។ បំពង់កនៃសត្វព្រៀបអាចមានពណ៌សំបុរច្រើនយ៉ាង ស៊ីសងនិងជ្រូងជ្រោយដែលគេសម្លឹងមើលមក ។ ស្រាក្រហមបើគេផឹកតែបន្តិចបន្តួចអាចជាជំនួយកម្លាំងដល់បេះដូង ...ក៏ប៉ុន្តែបើកាលណាគេផឹកច្រើនពេកវាអាចធ្វើឲ្យស្លឹកខ្លួន ហើយបណ្តាល ឲ្យវង្វេងវង្វាន់វិញ្ញាណស្មារតី ។ អ្វីៗដែលនៅខាងស្តាំនៃរបស់មួយ, វាបែរទៅនៅខាងឆ្វេងនៃរបស់មួយទៀត ។ ប្រទេសក្រិកដែលនៅខាងកើតនៃប្រទេសអឺតាលី វាទៅនៅខាងលិចនៃប្រទេសពែររូ ។ អ្វីៗដែលគេចាត់ទុកថាជាអញ្ញតហេតុដ៏អស្ចារ្យនៅក្នុងកន្លែងមួយ, គឺគ្រាន់តែជារឿងធម្មតាបំផុតនៅក្នុងកន្លែងផ្សេង ។ មនុស្សតែម្នាក់មានថាគៈជាតុករបស់មនុស្សមួយចំនួន ហើយមានលក្ខណៈត្រឹមជាប់បួនរបស់មនុស្សមួយចំនួនទៀត ។ នៅទីបំផុតសភាពប្រឆាំងផ្ទុយគ្នាតែងតែមានសណ្ឋិតនៅសព្វវត្ថុធាតុទាំងអស់ ជាហេតុញ្ញាងឲ្យរៀងនិងក្រុមសាវ័រករបស់គាត់មិនអាចលទ្ធភាពផ្តល់និយមន័យចំពោះអ្វីៗទាំងអស់ ដោយពួកគេយល

'ថាគ្មានអ្វីមួយនៅក្នុងលោកនេះដែលគេអាចដឹងបានអំពីលក្ខណៈរបស់វាផ្ទាល់ដោយមិនបានយកទៅប្រៀបធៀបនឹងវត្ថុមាននៃរបស់មួយទៀត ។ ដោយគេមិនអាចដឹងពីការពិតអំពីអ្វីៗទាំងអស់ ពួកក្រុមគេក៏បានហាមប្រាមមិនឲ្យមានការវិភាគសំដែងអធិប្បាយវែងឆ្ងាយ ...។ ពីព្រោះ នៅគ្រប់ការវិភាគវែកញែក, វាត្រូវមានការពឹងផ្អែកទៅលើមូលដ្ឋាននៃសេចក្តីពិតទាំងស្រុងដ៏ច្បាស់លាស់ដែលមិនចាំបាច់ត្រូវការឲ្យមានភស្តុតាងអ្វីទាំងអស់។ ក៏ប៉ុន្តែ, នៅលើលោកនេះ វាគ្មានអ្វីពិតទាំងស្រុងដែលមិនមានការចាំបាច់ក្នុងការស្វែងរកភស្តុតាងនោះទេ, ពីព្រោះកាលណា មានរឿងអ្វីមួយលេចឡើងដែលមានទំនងសមរម្យថាជាការពិត, យើងក៏ត្រូវមានកាតព្វកិច្ចត្រូវវិភាគសំដែងវែងឆ្ងាយ អំពីមូលដ្ឋាននៃសេចក្តីពិតដែលបណ្តាលឲ្យយើងជឿតាមបែបដូចនេះ ។

ពៀវន្ត, រួចបន្ទាប់មកទៀតគឺហូមែរ (អ្នកកវីនិពន្ធផ្នែកខាងសោកនាទកម្ម ក្រិក) បានប្រៀបធៀបមនុស្សយើងទៅនឹងស្លឹកឈើដែលដុះបន្តគ្នាជារៀងរហូត, ក្នុងដំណើរមួយដែលស្លឹកឈើថ្មីតែងទៅជំនួសស្លឹកឈើចាស់ៗដែលចាកមែក។ គាត់បានរស់នៅដោយបានទទួលសេចក្តីគោរពកាតខ្លាចពីអ្នកផងជារៀងរហូត, តាំងពីពេលដែលគាត់មានកេរ្តិ៍ឈ្មោះល្បីកាលណាមក ។ គាត់បានទទួលមរណភាពនៅក្នុងអាយុ៩០ឆ្នាំ ។

